

स्वच्छ महाराष्ट्र अभियान (नागरी) च्या
अंमलबजावणीचा आढावा महानगरपालिका,
नगरपरिषदा व नगरपंचायतींच्या सर्वसाधारण
सभेमध्ये घेण्याबाबत..

महाराष्ट्र शासन
नगर विकास विभाग

शासन परिपत्रक क्रमांक: स्वमअ २०१५/प्र.क्र.२४९ / नवि-३४

हुतात्मा राजगुरु चौक, मदाम कामा मार्ग,

४ था मजला, मंत्रालय, मुंबई ४०० ०३२

दिनांक : १९ नोव्हेंबर, २०१५

पहा :

शासन निर्णय, नगर विकास विभाग क्रमांक स्वमअ २०१५/प्र.क्र. २३/नवि-३४,

दिनांक १५ मे, २०१५.

शासन परिपत्रक:

केंद्र शासनाच्या “स्वच्छ भारत अभियान (नागरी)” च्या धर्तीवर संदर्भीय शासन निर्णयान्वये राज्यामध्ये “स्वच्छ महाराष्ट्र अभियान (नागरी)” ची अंमलबजावणी सुरु झाली आहे. या अभियानांतर्गत शहरे हागंदारी मुक्त करणे व घनकचरा व्यवस्थापन या दोन प्रमुख बाबींचा समावेश आहे.

२. शहरे हागंदारी मुक्त करण्यासाठी शहरांमध्ये ज्या कुटुंबांकडे शौचालयाची सुविधा उपलब्ध नसल्याने ती कुटुंबे उघडयावर शौचास जातात अशा ८.३१ लक्ष कुटुंबांना वैयक्तीक घरगुती शौचालय अथवा सामुदायीक शौचालयाद्वारे सुविधा उपलब्ध करून द्यावयाची आहे.

३. नागरी स्थानिक स्वराज्य संस्थांमधील निर्माण होणारा १०० % घनकचरा गोळा करणे, वाहतूक करणे व शास्त्रोक्त प्रक्रीया करून शहरे स्वच्छ करावयाची आहेत.

४. स्वच्छ भारत अभियान (नागरी) व स्वच्छ महाराष्ट्र अभियान (नागरी) ची अंमलबजावणी राज्यातील सर्व नागरी स्थानिक स्वराज्य संस्थांमध्ये मिशन मोड पध्दतीने सुरु झाली आहे. या अभियानाच्या देशपातळीवरील अंमलबजावणीचा आढावा केंद्रीयस्तरावरून मा. पंतप्रधान महोदय व केंद्रीय मंत्रिमंडळ सचिव हे स्वतः घेत आहेत. तसेच, राज्यस्तरावरील या अभियानाच्या अंमलबजावणीचा आढावा मा. मुख्यमंत्री, मा. मुख्य सचिव व सचिव (नवि-२) नगर विकास विभाग हे वेळोवेळी घेत आहेत. त्यामुळे नागरी स्थानिक स्वराज्य संस्थेमधील या अभियानाच्या अंमलबजावणीचा आढावा राज्यातील सर्व नागरी स्थानिक स्वराज्य संस्थेच्या सर्वसाधारण सभेमध्ये घेणे आवश्यक असल्याने शासन सर्व संबंधित नागरी स्थानिक स्वराज्य संस्थांना पुढील प्रमाणे सूचना देत आहे.

“ नागरी स्थानिक स्वराज्य संस्थांमधील स्वच्छ महाराष्ट्र अभियान (नागरी) च्या अंमलबजावणीचा आढावा घेण्याची बाब संबंधित नागरी स्थानिक स्वराज्य संस्थेच्या प्रत्येक महिन्याच्या सर्वसाधारण सभेच्या विषयसूचीवर कायमस्वरूपी समावेश करून या विषयाचा सविस्तर आढावा सर्वसारधारण सभेमध्ये घेण्यात यावा.”

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१५१११९१८०७००३४२५ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधाकर झा. बोबडे)

अवर सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव, मंत्रालय, मुंबई
२. मा. मंत्री, यांचे खाजगी सचिव (सर्व), मंत्रालय, मुंबई
३. मा. राज्यमंत्री, नगर विकास यांचे खाजगी सचिव, मंत्रालय, मुंबई
४. मा. मुख्य सचिव, मंत्रालय, मुंबई
५. अप्पर मुख्य सचिव/प्रधान सचिव/सचिव, मंत्रालयीन विभाग (सर्व)
६. प्रधान सचिव (नगर विकास -१), मंत्रालय, मुंबई
७. सचिव (नगर विकास -२), मंत्रालय, मुंबई
८. आयुक्त तथा संचालक, नगर परिषद प्रशासन संचालनालय, वरली, मुंबई
९. महासंचालक, माहिती व जनसंपर्क विभाग, मंत्रालय, मुंबई
१०. सर्व विभागीय आयुक्त
११. सर्व जिल्हाधिकारी
१२. आयुक्त, सर्व महानगरपालिका
१३. मुख्याधिकारी, सर्व नगरपरिषदा/नगरपंचायती
१४. निवड नस्ती (नवि-३४).